

മധുരമായ കുട്ടികളെ - നിങ്ങൾ ബ്രാഹ്മണർ യജ്ഞ രക്ഷകരാണ്. ഈ യജ്ഞം നിങ്ങൾക്ക് മനസിന് ഇച്ഛിക്കുന്ന ഫലം നൽകുന്നത്.

ചോദ്യം : ഏത് രണ്ട് കാര്യങ്ങളുടെ ആധാരത്തിലൂടെയാണ് 21 ജന്മങ്ങളിലേക്ക് സർവ്വ ദുഃഖങ്ങളിൽ നിന്നും മുക്തനാകുന്നത്?

ഉത്തരം : സ്നേഹത്തോടെ യജ്ഞത്തിന്റെ സേവനം ചെയ്താൽ, ബാബയെ ഓർമ്മിച്ചാൽ 21 ജന്മം ഒരിക്കലും ദുഃഖമുണ്ടാകില്ല. ദുഃഖത്തിന്റെ കണ്ണുനീർ ഒഴുകില്ല. നിങ്ങൾ കുട്ടികൾക്ക് വേണ്ടിയുള്ള ബാബയുടെ ശ്രീമത്താണ്- കുട്ടികളേ ബാബയെ അല്ലാതെ മിത്ര സംബന്ധി, സുഹൃത്തുക്കൾ തുടങ്ങിയ ആരെയും ഓർമ്മിക്കരുത്. ബന്ധനമുക്തമായി സ്നേഹത്തോടെ യജ്ഞത്തെ സംരക്ഷിച്ചാൽ മനസ്സ് ഇച്ഛിക്കുന്ന ഫലം ലഭിക്കും.

ഗീതം: കുട്ടിക്കാല ദിനങ്ങൾ മറക്കരുത്.....

ഓം ശാന്തി: മധുരമധുരമായ കുട്ടികൾ ഗീതം കേട്ടു ഒപ്പം അതിന്റെ അർത്ഥവും മനസ്സിലായി, അതായത് ഇത് നമ്മുടെ ഈശ്വരീയ ജന്മമാണ്, ഈ ജന്മത്തിൽ നാം മമ്മാ ബാബാ എന്ന് വിളിക്കുന്നവരുടെ മതമനുസരിച്ച് നടക്കുന്നവരിലൂടെ നാം വിശ്വത്തിന്റെ അധികാരികളാകുന്നു. കാരണം, ബാബ പുതിയ വിശ്വത്തിന്റെ രചയിതാവാണ്. ഈ നിശ്ചയത്തോടെയാണ് നിങ്ങൾ ഇവിടെ ഇരിക്കുന്നത്. കൂടാതെ വിശ്വ അധികാരത്തിന്റെ ആസ്തിയും നേരുന്നു. ഈ പഴയ വിശ്വത്തിന് വിനാശം സംഭവിക്കാൻ പോകുന്നു. ഇതിൽ ഒരു സുഖവുമില്ല. സർവരും ഈ വിഷയ സാഗരത്തിൽ മുങ്ങിപ്പൊങ്ങിക്കൊണ്ടിരിക്കുന്നു. രാവണന്റെ ജയിലിൽ ദുഃഖിതരായി സർപ്പർക്കും മരിക്കണം. ബാബ ഇപ്പോൾ കുട്ടികൾക്ക് ആസ്തി നൽകാൻ വന്നിരിക്കുകയാണ്. നാം ആരുടേതാണോ ആയിരിക്കുന്നത് ആ ബാബയിൽ നിന്നും ആസ്തിയെടുക്കണമെന്ന് കുട്ടികൾക്കറിയാം. ബാബ നമുക്ക് രാജയോഗം പഠിപ്പിച്ചുതരുന്നു. വക്കീലാകാൻ പഠിക്കുന്നവർ പറയും ഞങ്ങൾ വക്കീലാകും. അതുപോലെ ബാബ പറയുന്നു. ഞാൻ നിങ്ങളെ സ്വർഗ്ഗത്തിന്റെ ഡബിൾ കിരീടധാരിയാക്കും. ശ്രീലക്ഷ്മി നാരായണനാകും അഥവാ അവരുടെ കുലത്തിന്റെ ആസ്തി നൽകാൻ വന്നിരിക്കുകയാണ്. അതിനുവേണ്ടി നിങ്ങൾ രാജയോഗം പഠിച്ചുകൊണ്ടിരിക്കുന്നു. ഈ കാര്യങ്ങൾ മറക്കരുത്. മായ മറപ്പിക്കും, പരംപിതാ പരമാത്മാവിൽ നിന്നും മുഖം തിരിപ്പിക്കും. മായയുടെ ജോലിതന്നെ ഇതാണ്. മായയുടെ രാജ്യം തുടങ്ങിയപ്പോൾ മുതൽ തന്നെ നിങ്ങളുടെ മുഖം തിരിഞ്ഞു വന്നു. ഇപ്പോൾ ഒരു പ്രയോജനത്തിനും കൊള്ളാത്തവരായി. മുഖം മനുഷ്യന്റേതാണ്. എന്നാൽ സ്വഭാവം പൂർണ്ണമായും കൂറങ്ങിന്റേതാണ്. ഇപ്പോൾ നിങ്ങളുടെ മുഖം മനുഷ്യന്റേതും സ്വഭാവം ദേവതകളുടേതും ആകുകയാണ്. അതുകൊണ്ട് ബാബ പറയുന്നു കുട്ടിക്കാലം മറക്കരുത്. ഇതിൽ യാതൊരു ബുദ്ധിമുട്ടുമില്ല. നിർബന്ധനരായിട്ടുള്ളവരെ വളരെ ഭാഗ്യശാലി എന്നു വിളിക്കും. ആ ലൗകീക അച്ഛനും അമ്മയും വികാരത്തിലേക്ക് ഇറക്കിവിടുന്നവരാണ്. എന്നാൽ ഈ അമ്മയും അച്ഛനും സ്വർഗ്ഗത്തിലേക്ക് കൂട്ടിക്കൊണ്ട് പോകുന്നവരാണ്, ഞാനെ സ്നാനം ചെയ്തിരിക്കുന്നു. ആരാമത്തോടെ ഇരിക്കുന്നു. ഓഹാ, ശരീരം കൊണ്ട് ജോലിയൊക്കെ ചെയ്യണം. പരിധിയില്ലാത്ത അച്ഛനിൽ നിന്നും ആസ്തി ലഭിക്കുന്നു. അവരെ മറ്റാരുടെയും ഓർമ്മ ബുദ്ധിമുട്ടിക്കില്ല അഥവാ ഏതെങ്കിലും ബന്ധനമുണ്ടെങ്കിൽ പിന്നെ അവരുടെ ഓർമ്മ ബുദ്ധിമുട്ടിക്കും. ചിലർക്ക് സംബന്ധികളുടെ ഓർമ്മ വരുന്നു, സുഹൃത്തുക്കളുടെ ഓർമ്മ വരുന്നു, സിനിമയുടെ ഓർമ്മ വരുന്നു. നിങ്ങളോട് ബാബ പറയുന്നു; മറ്റാരെയും ഓർമ്മിക്കരുത്. യജ്ഞത്തിന്റെ സേവനം ചെയ്യൂ. ബാബയെ ഓർമ്മിക്കൂ. എങ്കിൽ 21 ജന്മം നിങ്ങൾ ഒരിക്കലും ദുഃഖിക്കേണ്ടി വരില്ല. ദുഃഖത്തിന്റെ കണ്ണുനീർ ഒഴുകില്ല. ഇങ്ങനെയുള്ള പരിധിയില്ലാത്ത ആ അമ്മയെയും അച്ഛനെയും ഒരിക്കലും ഉപേക്ഷിക്കരുത്. യജ്ഞസേവ ചെയ്യണം. നിങ്ങളാണ് യജ്ഞ രക്ഷകർ. യജ്ഞത്തിലെ എല്ലാ പ്രകാരത്തിലുള്ള സേവനവും ചെയ്യണം. ഈ യജ്ഞം മനസ്സ് ഇച്ഛിക്കുന്ന ഫലം നൽകുന്നു. അർത്ഥം ജീവൻ മുക്തി, സ്വർഗ്ഗത്തിന്റെ രാജ്യാധികാരം നൽകുന്നു. എങ്കിൽ ഇങ്ങനെയുള്ള യജ്ഞത്തെ എത്ര സംരക്ഷിക്കണം എത്ര ശാന്തമായിരിക്കണം ആർ വന്നാലും അവർക്ക് ഇവിടെ സുഖശാന്തിയുള്ളതായി മനസ്സിലാകണം. ഇവിടെ ഉറക്കെ സംസാരിക്കുന്നത് ഒട്ടും നല്ലതല്ല. രാവണന്റെ രാജ്യത്തിൽ നിന്ന് മോചിതനായി വന്നിരിക്കുന്നു. ഇപ്പോൾ നാം രാമരാജ്യത്തിലേക്ക് പോകും. ബന്ധനമുക്തരായിരിക്കുന്നവർ വളരെ ഭാഗ്യശാലികളാണ്. ലക്ഷാധിപതികളും കോടിപതികളേക്കാളും അവർ മഹാ സൗഭാഗ്യശാലികളാണ്. ബന്ധനങ്ങളെല്ലാം പൊട്ടിപ്പോയി പരിധിയില്ലാത്ത ബാബയിൽ നിന്ന് ആസ്തിയെടുക്കുന്നവരെയാണ് മഹാ സൗഭാഗ്യശാലിയെന്ന് പറയുന്നത്. ബന്ധനമുക്തരായി ബാബയിൽ നിന്ന് ആസ്തിയെടുക്കുന്നവരുടെ ഭാഗ്യം എത്രയാണ് തുറക്കപ്പെടുന്നത്. വെളിയിൽ

മഹാനരകമാണ്.അവിടെ ദുഃഖമല്ലാതെ സുഖമൊന്നുമില്ല. ഇപ്പോൾ ബാബ പറയുന്നു. മറ്റ് സർവ്വ ചിന്തകളെയും ഉപേക്ഷിച്ച് യജ്ഞത്തിന്റെ സേവനം സ്നേഹത്തോടെ ചെയ്യൂ, ധാരണ ചെയ്യൂ. ആദ്യമാദ്യം തന്റെ ജീവിതത്തെ വജ്രസമാനമാക്കണം, അതിനായി ശ്രീമത്തനുസരിച്ച് നടക്കണം. ഇവിടെ എല്ലാ കുട്ടികളും ബന്ധനത്തിൽ നിന്ന് മോചിതരാണ്. തന്റെ സ്വഭാവവും വളരെ നല്ലതായിരിക്കണം, സതോപ്രധാനമാകണം. അല്ലെങ്കിൽ സതോപ്രധാനരാജ്യത്തിൽ ഉയർന്ന പദവി നേടാൻ സാധിക്കില്ല. യജ്ഞത്തിൽ നിന്ന് എന്താണോ ലഭിക്കുന്നത് അത് സ്വീകരിക്കണം. ബാബ അനുഭവിയാണ്. എത്ര വലിയ വജ്രവ്യാപാരിയായിരുന്നു എന്നിട്ടും ആശ്രമത്തിൽ പോകുമ്പോൾ ആ ആശ്രമത്തിന്റെ നിയമമനുസരിച്ച് പൂർണ്ണമായും നടക്കുമായിരുന്നു. എനിക്ക് ഇന്ന സാധനം തരു എന്ന് അവിടെ ചോദിക്കാറില്ല. എന്ത് ഭോജനമാണോ സർവ്വർക്കും നൽകുന്നത് അതേ ഭോജനം വളരെ കൂലീനതയോടെ കഴിക്കും. ഈ ഈശ്വരീയ ആശ്രമത്തിൽ വളരെ ശാന്തി വേണം.

ആരാണോ പ്രിയതമന്റെ കൂടെ.....ഇവിടെയാണെങ്കിൽ ബാപ്റ്റിസ്റ്റ് രണ്ടുപേരും ഉണ്ട്. സന്മുഖത്തിരുന്ന് കേൾക്കുന്നു. ഇപ്പോൾ സേവനത്തിന് യോഗ്യനല്ലായെങ്കിൽ പിന്നെ കല്പ-കല്പാന്തരം പദവി ശ്രേഷ്ഠമാകും. അന്ധന്മാരുടെ ഊന്നുവടിയായി സർവ്വർക്കും ഈ മഹാമന്ത്രം നല്കണം. ഇതാണ് സഞ്ജീവനി അമൃത്. ചിലരെയാക്കെ മായ പൂർണ്ണമായും ബോധം കെടുത്തുന്നു. ബാബയെയും ആസ്തിയെയും ഓർമ്മിക്കൂ എന്ന് ഈ യുദ്ധമൈതാനത്തിലാണ് പറയുന്നത്. ഇതാണ് സഞ്ജീവനി അമൃത്. നിങ്ങളാണ് ഹനുമാൻ, സംഖ്യാക്രമമനുസരിച്ച് മഹാവീരനാകുന്നു. വളരെയധികം പേർ ബോധം കെട്ടുപോകുന്നു. അവരെ ബോധത്തിലേക്ക് കൊണ്ടുവരണം. ജീവിതം കുറച്ചെങ്കിലും ശ്രേഷ്ഠമാകുവാനായി അവരെ ബോധത്തിലേക്ക് കൊണ്ടുവരണം. ദേഹത്തിലും മോഹമുണ്ടാകരുത്. മോഹം വെയ്ക്കേണ്ടത് ബാബയിലും അവിനാശി ജ്ഞാന രത്നങ്ങളിലുമാണ്. ധാരണ എത്രയുണ്ടോ അത്രയും മറ്റുള്ളവരേയും ചെയ്യിപ്പിക്കും. ബാബ പറയുന്നു - എനിക്ക് ജ്ഞാനിതൂ ആത്മാക്കളാണ് പ്രിയപ്പെട്ടത്. പ്രദർശിനിയുടെ സേവനത്തിനായി ബാബ ജ്ഞാനി കുട്ടികളെ അന്വേഷിക്കുന്നു. മനസ്സിലാക്കിക്കൊടുക്കാൻ വളരെ സഹജമാണ്. വലിയ വലിയ ആൾക്കാർ കേട്ട് സന്തോഷിക്കാറുണ്ട്. ജീവിതം ഈ സ്ഥാപനത്തിലൂടെ ശരിയാകും എന്ന് മനസ്സിലാകുന്നു. എന്നാൽ ഇതും കോടിയിൽ വിരളം പേർ മാത്രമേ മനസ്സിലാക്കുന്നുള്ളൂ. ഇതാണ് പരിധിയില്ലാത്ത സന്നയാസം. എന്തൊക്കെയാണോ ഈ പഴയ ലോകത്തിൽ കാണുന്നത്, ഇതു സർവ്വതും നശിക്കും. ഇപ്പോൾ ബാബയിൽ നിന്ന് ആസ്തിയെടുക്കണം, തിരിച്ചു മടങ്ങണം. വീണ്ടും നാം സൂര്യവംശി കുലത്തിൽ പോയി രാജ്യം ഭരിക്കും, രാജ്യം ഭരിച്ചിരുന്നു. പിന്നീട് മായയാണ് തട്ടിയെടുത്തത് എത്ര സഹജമായ കാര്യമാണ് മധുര മധുരമായ ബാബയെ ഓർമ്മിക്കണം. മനസ്സ് ബാബയുടെ അടുത്ത് മുഴുകി ഇരിക്കണം. ബാക്കി കർമ്മേന്ദ്രിയങ്ങളിലൂടെ കർമ്മം ചെയ്യണം. ശ്രീമത്തനുസരിച്ച് നടക്കണം. ഓമനകളായ മധുരമധുരമായ കുട്ടികളെ, വായിൽ നിന്ന് സദാ ജ്ഞാന രത്നങ്ങൾ വരണം, കല്ലുകൾ വരരുത് എന്ന് ബാബ പറയുന്നു. ലോകത്തിലെ വാർത്തകളെ കുറിച്ചുള്ള കാര്യങ്ങൾ പറയാതിരിക്കൂ. അല്ലെങ്കിൽ സംസാരം കടുത്തതാകും.

നിങ്ങളുടെ പക്കൽ രത്നങ്ങളുടെ സഞ്ചിയുണ്ട്, പരസ്പരം രത്നങ്ങൾ നൽകിക്കൊണ്ടിരിക്കൂ. വിനാശി ധനം ദാനം ചെയ്യുന്നു. ഭാരതത്തെ മഹാദാനി എന്ന് വിളിക്കുന്നു. ഇപ്പോൾ ബാബ കുട്ടികൾക്ക് ദാനം ചെയ്യുന്നു. ബാബാ ശരീര സഹിതം ഈ സർവ്വവും അങ്ങയുടേതാണ് ഇങ്ങനെ കുട്ടികളും ബാബയ്ക്ക് ദാനം ചെയ്യുന്നു. ബാബ പിന്നെ പറയും- ഈ വിശ്വചക്രവർത്തി പദവി കുട്ടിയുടേതാണ്. ഈ പഴയലോകത്തിലെ സർവ്വതും നശിക്കാൻ പോകുന്നു. പിന്നെ എന്തുകൊണ്ട്, നാം ബാബയോട് വ്യാപാരം ചെയ്തുകൂടാ. ബാബാ ഇത് സർവ്വതും അങ്ങയുടേതാണ്. ഭാവിയിൽ ഞങ്ങൾക്ക് രാജ്യം നല്കണം. ഞങ്ങൾ ഇത് മാത്രമേ ആഗ്രഹിക്കുന്നുള്ളൂ. മറ്റൊരു വസ്തുവിന്റെയും ആവശ്യം ഞങ്ങൾക്കില്ല. നാം ശരീരവും മനസ്സും ധനവും കൊടുത്താൽ പിന്നീട് പട്ടിണി കിടന്ന് മരിക്കുമെന്ന് ആരും ചിന്തിക്കരുത്. ഇത് ശിവബാബയുടെ ഭണ്ഡാരമാണ്. സർവ്വരുടെയും ശരീര നിർവ്വഹണം ഇതിലൂടെ നടക്കുന്നു. നടന്നുകൊണ്ടിരിക്കും. ദ്രൗപദിയുടെ ഉദാഹരണമുണ്ട്. ഇപ്പോൾ പ്രാവർത്തികമായി ആ പാർട്ട് നടന്നുകൊണ്ടിരിക്കുന്നു. ശിവബാബയുടെ ഭണ്ഡാരം സദാ നിറഞ്ഞതാണ്. ഇതും ഒരു പരീക്ഷയായിരുന്നു, ഭയം തോന്നിയവർ സർവ്വരും പോയി. ബാക്കി കൂടെ നിന്നവർ മുന്നോട്ട് വന്നു. പട്ടിണി കിടന്ന് മരിക്കുന്ന കാര്യമൊന്നുമുണ്ടാകില്ല. ഇപ്പോൾ കുട്ടികൾക്കുവേണ്ടി കൊട്ടാരം പണിതുകൊണ്ടിരിക്കുന്നു. നന്നായിരിക്കണമെങ്കിൽ പരിശ്രമിച്ച് തന്റെ ഉയർന്ന പദവി ഉണ്ടാക്കണം. ഇത് കല്പ-കല്പത്തിന്റെ കളിയാണ്. ഇപ്രാവശ്യം പരീക്ഷയിൽ തോറ്റാൽ കല്പകല്പാന്തരം അങ്ങനെ സംഭവിക്കും. മമ്മാ ബാബയുടെ സിംഹാസനത്തിൽ ഇരിക്കത്തക്ക രീതിയിൽ ജയിക്കണം. 21 ജന്മം, ഒരു സിംഹാസനത്തിനു ശേഷം അടുത്ത സിംഹാസനം അങ്ങിനെയായിരിക്കും. ഒരേ ഒരു ബാബയെ അല്ലാതെ മറ്റൊരെയും ഓർമ്മിക്കരുത്. മുരളി എഴുതുന്നത് വളരെ

നല്ല സേവനമാണ്, സർവ്വരും സന്തുഷ്ടരാകും, ആശീർവദിക്കും. ബാബ എന്ന വാക്ക് വളരെ നല്ലതാണ് അല്ലെങ്കിൽ അവർ മറുപടി എഴുതും ആ വാക്ക് നല്ലതല്ല. ബാബാ, ഞങ്ങൾക്ക് വാണിയയിലെ ചില ചില വാക്യങ്ങൾ മുറിച്ച് കളഞ്ഞിട്ടാണ് അയയ്ക്കുന്നത്. ഞങ്ങളുടെ രത്നങ്ങൾ മോഷണം ചെയ്യപ്പെടുന്നു. ബാബാ, ഞങ്ങൾ അധികാരികളാണ്- അങ്ങയുടെ മുഖത്തിൽ നിന്ന് വരുന്ന രത്നങ്ങൾ സർവ്വതും ഞങ്ങളുടെ അടുത്തേക്ക് എത്തണം. അനന്യമായ കുട്ടികൾ മാത്രമേ ഇങ്ങനെ പറയുകയുള്ളൂ. മുരളിയുടെ സേവ വളരെ നല്ല രീതിയിൽ ചെയ്യണം. മറാഠി, ഗുജറാത്തി തുടങ്ങി സർവ്വ ഭാഷകളും പഠിക്കണം. ബാബ ദയാഹൃദയനായിരിക്കുന്നതുപോലെ കുട്ടികളും ദയാ ഹൃദയരാകണം. പുരുഷാർത്ഥം ചെയ്ത് ജീവിതം ശ്രേഷ്ഠമാക്കുന്നതിനുവേണ്ടി സഹായിയാകണം. ബാക്കി ആ ലോകത്തിലെ ജീവിതം പൂർണ്ണമായും ഒന്നു മില്ലാത്തതാണ്. പരസ്പരം മുറിവേൽപ്പിച്ചുകൊണ്ടിരിക്കുന്നു. എത്ര പതീതമാണ്. ഇപ്പോൾ എന്തുകൊണ്ട് നമുക്ക് ബാബയുടെ ശ്രീമത്തനുസരിച്ച് നടന്നുകൂടാ. ബാബാ ഞാൻ അങ്ങയുടേതാണ്, അങ്ങ് ഏത് സേവനത്തിൽ വെയ്ക്കാൻ ആഗ്രഹിക്കുന്നുവോ അതുപോലെ ചെയ്യൂ. പിന്നെ ഉത്തരവാദിത്വം ബാബയുടേതാകുന്നു. ആശ്രയത്തിൽ വരുന്നവരെ ബാബ സർവ്വ ബന്ധനങ്ങളിൽനിന്നും മുക്തരാക്കും. ഈ ലോകത്തിൽ അഴുക്ക് പിടിച്ചിരിക്കുകയാണ്. ഈശ്വരൻ സർവ്വവ്യാപിയെന്ന് പറഞ്ഞ് മുഖം തിരിപ്പിക്കുന്നു. സർവ്വ വ്യാപിയാണെങ്കിൽ അടുത്തല്ലേ ഇരിക്കുന്നത് പിന്നെ ഹേ പ്രഭു...എന്ന് വിളിക്കേണ്ട ആവശ്യമെന്താണ്. മനസിലാക്കി കൊടുക്കുമ്പോൾ തർക്കിക്കുന്നു. നോക്കൂ, ഭഗവാൻ സ്വയം പറയുന്നു-ഞാൻ ഒരിക്കലും സർവ്വ വ്യാപിയാണെന്ന് പറഞ്ഞിട്ടില്ല. ഇത് ഭക്തിമാർഗ്ഗത്തിലുള്ളവരാണ് എഴുതിയത്. ഞാനും പഠിച്ചിരുന്നു എന്നാൽ ഇത് നിന്ദയാണെന്ന് അപ്പോൾ അറിയില്ലായിരുന്നു. ഭക്തന്മാർക്ക് ഒന്നും അറിയില്ല, എന്താണോ പറയുന്നത് അതെല്ലാം സത്യമാണെന്ന് അംഗീകരിക്കുന്നു. ബാബ എത്ര നല്ല രീതിയിലാണ് മനസിലാക്കി തരുന്നത്. പിന്നീട് വെളിയിൽ പോയി പ്രശ്നമുണ്ടാക്കുന്നു. എങ്കിൽ പിന്നെ അവിടെ പോയി ദാസ ദാസികളും, തുപ്പുകാരും തൊടപ്പുകാരുംമാകും. അവസാന സമയമാക്കുമ്പോൾ നിങ്ങൾക്ക് പൂർണ്ണമായും അറിയാൻ സാധിക്കുമെന്ന് ബാബ പറഞ്ഞിട്ടുണ്ട്. സാക്ഷാത്കാരം ചെയ്തുകൊണ്ടിരിക്കും ഒപ്പം ഇന്നയാൾ ഇന്നതാകും എന്ന് ഓരോരോരുത്തരുടെയും കാര്യം പറയും. പിന്നെ ആ സമയം തല കുനിക്കേണ്ടി വരും. പിന്നെ, രാജ്യം ഭരിക്കാൻ പോകുന്നവരുടെ ആ സന്തോഷം അല്ലാത്തവർക്കുണ്ടാകില്ല. ഇത് എന്താണ് സംഭവിച്ചത് എന്ന് മനസ്സിലാക്കി മുള്ള ഏൽക്കുന്നപോലെ കൊള്ളും എന്നാൽ വളരെ വൈകിപ്പോയി, വളരെ പശ്ചാത്തപിക്കും. ഒന്നുമുണ്ടാവുകയില്ല. നിങ്ങൾക്ക് ഇത്ര മനസിലാക്കി തന്നിരുന്നു. എന്നിട്ടും നിങ്ങൾ ഇങ്ങനെ ചെയ്തിരുന്നു, ഇപ്പോൾ തന്റെ അവസ്ഥ നോക്കൂ എന്ന് ബാബ പറയും. കല്പ-കല്പാന്തരം പശ്ചാത്തപിക്കും. സജീവികളെ സംഖ്യാക്രമമായി കുട്ടിക്കൊണ്ട് പോകില്ലേ. പഠിത്തം നല്ല രീതിയിൽ പഠിക്കാത്തതുകൊണ്ടാണ് അവസാനമിരിക്കുന്നതെന്ന് ആദ്യ നമ്പർ മുതൽ അവസാന നമ്പറിൽ ഉള്ളവർ വരെ മനസിലാക്കും. ഞാൻ എത്ര മാർക്കോടുകൂടി ജയിക്കുമെന്ന് പരീക്ഷയുടെ ദിവസങ്ങളിൽ അറിയാൻ സാധിക്കും. എന്ത് പദവി നേടുമെന്ന് നിങ്ങൾക്കറിയാൻ സാധിക്കും - സേവനം ചെയ്യുന്നില്ലായെങ്കിൽ ഒന്നും ലഭിക്കില്ല. പഠിത്തത്തിലും സേവനത്തിലും ശ്രദ്ധിക്കണം. മധുരമധുരമായ ബാബയുടെ കുട്ടികളാണെങ്കിൽ വളരെ മധുരമായിരിക്കണം. ശിവബാബ എത്ര മധുരമായതാണ്, എത്ര പ്രിയപ്പെട്ടതാണ് നമ്മളെ വീണ്ടും ഇങ്ങനെ ആക്കുന്നു. എത്ര വലിയ വിശ്വവിദ്യാലയമാണ്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) ദേഹസഹിതം സർവ്വത്തിൽനിന്നും മോഹം ഇല്ലാതാക്കി, ബാബയിലും അവിനാശി ജ്ഞാന രത്നങ്ങളിലും മോഹം വെയ്ക്കണം. ജ്ഞാന രത്നങ്ങൾ ദാനം ചെയ്തുകൊണ്ടിരിക്കണം.
- 2) പഠിത്തത്തിലും സേവനത്തിലും പൂർണ്ണമായി ശ്രദ്ധ വെയ്ക്കണം, ബാബയ്ക്ക് സമാനം മധുരമാകണം. ലോക വാർത്തകൾ കേൾക്കരുത്, മറ്റുള്ളവരെ കേൾപ്പിച്ച് വായ കയ്പുള്ളതാക്കരുത്.

വരദാനം: ചുരുങ്ങിയ സമയത്തിനുള്ളിൽ സമ്പൂർണ്ണതയുടെ ശ്രേഷ്ഠ ലക്ഷ്യത്തെ പ്രാപ്തമാക്കുന്ന ഡബിൾ ലൈറ്റായി ഭവിക്കട്ടെ.

ഡബിൾ ലൈറ്റ് സ്ഥിതി തീവ്രഗതിയിലുള്ള പുരുഷാർത്ഥത്തിന്റെ അടയാളമാണ്, അവർക്ക് ഒരു പ്രകാരത്തിലുള്ള ഭാരവും അനുഭവപ്പെടില്ല. പ്രകൃതിയിലൂടെയാകട്ടെ അല്ലെങ്കിൽ വ്യക്തികളിലൂടെയാകട്ടെ, ഏത് പരിസ്ഥിതി വന്നാലും അവരുടെ സ്വ-സ്ഥിതിയുടെ മുന്നിൽ ഓരോ പരിസ്ഥിതിയും ഒന്നുമുള്ളതായി അനുഭവപ്പെടില്ല. ഡബിൾ ലൈറ്റ് അർത്ഥം ഉയർന്ന സ്ഥിതിയിലിരിക്കുന്നതിനാൽ ഒരു പ്രകാരത്തിലുമുള്ള പ്രഭാവവും, പ്രഭാവിതമാക്കില്ല. നികൃഷ്ടമായ കാര്യങ്ങളിൽ നിന്നും വായുമണ്ഡലത്തിൽ നിന്നും ഉയർന്ന് ഇരിക്കുന്നതിനാൽ ചുരുങ്ങിയ സമയത്തിനുള്ളിൽ സമ്പൂർണ്ണമാകണമെന്നുള്ള ശ്രേഷ്ഠ ലക്ഷ്യത്തെ പ്രാപ്തമാക്കും.

സ്തോഗൻ: ദുഃഖധാമത്തിന്റെ തീരം വിടൂ എങ്കിൽ ദുഃഖത്തിന്റെ അലകൾക്ക് സമീപത്തേക്ക് വരാൻ സാധിക്കില്ല.